

9th August 1965]

**திரு. ம. கமலநாதன் :** ஆரம்பிக்கப்படவிருக்கும் பஞ்சாயத்து யூனியன் டிஸ்பென்ஸரிக்குக் கட்டட வசதி அளிக்கப்படுகிறதா? கட்டடம் ஏதாவது கொடுத்தால் அங்கே இது ஆரம்பிக்கப்படுமா?

**கனம் திருமதி ஜோதி வெங்கடாசலம் :** டாக்டர் இருப்பதற்கும் நல்ல வசதியுள்ள கட்டடமாகக் கொடுத்தால் அத்தகைய இடங்களில் ப்ரைமரி ஹெல்த் சென்டர் ஆரம்பிக்கப்படும்.

**திரு. எ. கோ. பாலகிருஷ்ணன் :** இதுவரை ப்ரைமரி ஹெல்த் சென்டர்கள் எத்தனை கட்டப்பட்டிருக்கின்றன என்ற கணக்கை அமைச்சர் அவர்கள் கொடுத்தார்கள். இனி எத்தனை கட்டப்பட வேண்டும் என்று தெரிவிப்பார்களா?

**கனம் திருமதி ஜோதி வெங்கடாசலம் :** ஒவ்வொரு ப்ளாக்குக்கும் ஒரு ப்ரைமரி ஹெல்த் சென்டர் கொடுக்கவேண்டும் என்பது அரசாங்கத்தின் நோக்கம். இன்றைக்கு இருப்பது 156 ப்ரைமரி ஹெல்த் சென்டர்கள்.

**மதுரை எர்ஸ்கின் ஆஸ்பத்திரியில் நீராவி சலவைச்சாலை**

\* 147 கேள்வி.—**திரு. கரு. சீமைச்சாமி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரை எர்ஸ்கின் ஆஸ்பத்திரியில் Steam Laundry வைக்க உத்தேசம் உண்டா?

(இ) ஆம் என்றால் எப்போது முதல்?

**கனம் திருமதி ஜோதி வெங்கடாசலம் :** (அ) & (இ) 1965-66-ல் மதுரை அரசாங்க எர்ஸ்கின் மருத்துவ மனையில் நீராவிச் சலவைச் சாலை ( Steam Laundry ) ஒன்றை அமைக்க அரசாங்கம் அனுமதி வழங்கியுள்ளது. அது குறித்த வேலை இந்த ஆண்டில் மேற்கொள்ளப்படும்.

**திரு. வை. சங்கரன் :** அதன் மதிப்பீடு எவ்வளவு என்று அறிய விரும்புகிறேன்.

**கனம் திருமதி ஜோதி வெங்கடாசலம் :** அதன் மதிப்பீடு 33,750 ரூபாய்.

**சிவில் நீதிமன்ற பிராஸஸ் சர்வர்கள்**

\* 148 கேள்வி.—**திரு. து. ப. அழகமுத்து :** கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சிவில் கோர்ட் பிராஸஸ் சர்வர்களிடமிருந்து உத்தியோக உயர்வு, பிரபாணப்படி ஆகியவை சம்பந்தமாக நமது மாநில அரசாங்கத்திற்கு அண்மையில் கோரிக்கைகள் ஏதேனும் வந்துள்ளனவா?

[9th August 1965]

(இ) ஆம் எனில், அவை மீது எடுக்கப்பட்ட நடவடிக்கை என்ன?

கனம் திரு. ந. நல்லசேனாபதி சர்க்கரை மன்றாடியார் : (அ) ஆம்.

(இ) இக் கோரிக்கைகள் கவனமாக ஆலோசித்துப் பார்த்த பின்னர் நிராகரிக்கப்பட்டன.

திரு. செ. மாதவன் : கோர்ட் பிராஸஸ் சர்வர்களிடமிருந்து நீண்ட நாட்களாக இந்த கோரிக்கை வந்து கொண்டிருக்கிறது. அவர்கள் மீது இருக்கிற லஞ்சப் புகார்களைக் குறைப்பதற்கு இந்தக் கோரிக்கைகளை ஏற்றுக்கொள்வது அவசியமில்லையா?

கனம் திரு. ந. நல்லசேனாபதி சர்க்கரை மன்றாடியார் : கனம் அங்கத்தினர் சொல்லக்கூடிய லஞ்சப் புகார்கள் சம்பந்தமாக என்னிடத்தில் தகவல் இல்லை.

பர்மாவிலிருந்தும் இலங்கையிலிருந்தும் தாயகம் திரும்புவர்களுக்கு தேயிலைத் தோட்ட வேலை

\* 149 கேள்வி—திரு. கரு. சீமைச்சாமி : கனம் கூட்டுறவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பர்மாவிலிருந்தும், இலங்கையிலிருந்தும் திரும்பும் தமிழர்களுக்கு தேயிலைத் தோட்டம் போட்டுக் கொடுக்கும் உத்தேசம் அரசாங்கத்திற்கு உண்டா?

(இ) ஆம் எனில், அதன் விவரம் என்ன?

கனம் திரு. ந. நல்லசேனாபதி சர்க்கரை மன்றாடியார் : (அ) & (இ) தேயிலை, காப்பி, ரப்பர் போன்ற சில மலைத்தோட்டப் பயிர்களுக்கு காடுகளிலும், காடுகளுக்கு புறம்பாக உள்ள பகுதிகளிலும் ஏற்ற இடங்கள் உள்ளனவா என்று ஆய்வு செய்யப்பட்டு வருகிறது. போதுமான பரப்பளவு நிலங்கள் இருக்குமேயானால் 4-வது திட்டக் காலத்தில் தேயிலை, காப்பி வேறு சில மலைத்தோட்டப் பயிர்களைச் சாகுபடி செய்வதன் மூலம் பர்மா, இலங்கை அகதிகளுக்கு வேலை வசதி தரும் திட்டம் ஒன்று வகுக்க முடியும். இதற்காக ஒரு வன உதவிப் பாதுகாவலரையும், தேவையான துணை அலுவலர்களையும் கொண்ட ஆய்வுக்குழு ஒன்று 1-4-1965-ல் இருந்து நியமிக்கப் பட்டுள்ளது.

திரு. கரு. சீமைச்சாமி : கனம் அமைச்சர் அவர்கள் பதில் சொல்கிறபோது நான்காவது ஐந்தாண்டுத் திட்டத்தில் தேயிலை, காப்பி, வேறு சில மலைத்தோட்டப் பயிர்களைச் சாகுபடி செய்யத் தோட்டம் அமைக்கப்படும் என்றார்கள். பர்மா, இலங்கை இந்த நாடுகளில் இருந்து வருகிற தமிழர்களுக்கு உடனடியாக வாழ் வளிக்க இந்தத் தோட்டங்கள் அமைக்கப்படுமா? நான்காவது திட்டத்தில் அமைக்கப்படும் என்றால் அதுவரை அவர்கள் எப்படி வாழ்வார்கள்?